

21 ta' Marzu, 1958

Imħallfin:—

Is-S.T.O. Prof. Dr. A. Mamo, O.B.E., Q.C., B.A., LL.D.,  
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Philip Sammut ne.

versus

Ersilla Zahra

**Eżekutur Testamentarju — Amministrazzjoni — Dokumenti u Hwejjeġ tal-Wirt — Art. 799 et seq. tal-Kodiċi Civili.**

Talba ta' eżekutur testamentarju b'ix fiġu lilu konsenjati d-dokumenti kollha li għandhom x'jaqsmu mal-eredità, u li huma meħtieġa b'ix hu jkun jista' jaqdi d-dmirijiet tiegħu ta' eżekutur testamentarju, għandha tiġi eżaminata unika-ment bħala magħmula fil-kwalità tiegħu ta' eżekutur testamentarju, indipendentement minn kull dritt jew interess li hu jista' jkollu personalment fl-istess eredità.

**II-Kodiċi Tagħna** ma jaqsmex distinzjoni bejn eżekutur testamentarju sempliċi u eżekutur testamentarju rivestit bil-ammin'strazzjoni tal-assi ereditarju; imma ma jidherx li jista' jkun hemm dubju illi, skond is-sens u l-ispiritu tad-dispożizzjonijiet rilevanti tal-istess Kodiċi, u bħala punt ta' liġi, l-eżekutur testamentarju, anki jekk sempliċi, għandu dritt jitlob il-pussess u jkollu aċċess għal dawn il-hwejjeġ tal-eredità, partikularment dokumenti, li jkunu meħtieġa b'ix hu jkun jista' jaqdi d-dmirijiet tiegħu. L-estensjoni, mbagħad, u l-forma konkreta ta' dan id-dritt jiddependu miġ-termini tat-testament li bih l-inkariku jkun għe mogħti lill-eżekutur testamentarju, kombinati mad-dispożizzjonijiet tal-liġi tagħna.

Jekk l-eżekutur testamentarju għe nominat bil-fakoltajiet kollha necessarji biss, u ma għewx mogħti għe espressament funzjonijiet oħra straordinarji, għandu jitqies li hu għandu biss il-fakoltajiet li tagħti l-liġi lill-funzjonarji simili. Dawn il-

*funzjonijiet huma indubbjament dawk tpiċi u essenzjali ta' kull eżekutor, inerenti fl-isem tiegħu stess, li jeżegwirxi u jikkura l-eżekuzzjoni tal-aħhar rieda tat-testatur, imfissra fl-testament; u għalhekk, bħala tali, għandu dritt li jkollu l-pussess tal-ħwejjeġ ereditarji li huma meħtieġa biex hu jaqdi l-inkariku tiegħu.*

*Dan il-pussess mhux inkonċiljabbli mad-drittijiet tal-eredi universali; u kwindi, jekk dawk il-ħwejjeġ ereditarji jkunu fil-pussess tal-eredi universali, dan ma jistgħax jirrifjuta li jikkonsenjhom lill-eżekutor testamentarju fuq il-motiv illi b'hekk huwa jiġi spossesat mill-oġġetti tal-wirt.*

*B'dan kollu, j'xraq li jiġu konċiljati dan id-dritt tal-eżekutor testamentarju mad-drittijiet u l-interessi tal-eredi; u għalhekk hu sewwa li l-Qorti tagħti l-provvediment opportuni dwar liema oġġetti għandhom jiġu konsenjati lill-eżekutor m'ill-eredi, għal kemm żmien u taħt liema modalitajiet; u dan appuntu sabiex jiġu konċiljati d-drittijiet u l-interessi tal-wieħed u tal-iehor.*

Il-Qorti:— Rat l-att taċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-attur fil-kwalità tiegħu fuq imsemmija, wara li ppremetta li b'testament "unica charta" tas-16 ta' Awissu 1947, il-mejtin Giovanni u Maria miżżewġin Sammut, ġenituri tal-kontendenti, kienu nnominawh bħala eżekutor testamentarju; liema eżekutorija ġiet konfermata mis-Sekond'Awla ta' din il-Qorti b'digriet tat-28 ta' Gunju 1957 (Digriet numru 8127/1957); u li fil-pussess tal-konvenuta hemm diversi kotba, obligazzjonijiet, kuntratti, moduli, kupuni, u dokumenti oħra li huwa għandu bżonn li jkollu f'idejha biex ikun jista' jaqdi d-dmirijiet tiegħu; u li l-konvenuta, interpellata diversi drabi, anki uffiċjalment, biex tikkonsenja dawn id-dokumenti, kienet qegħda tirrifjuta li tikkonsenjalha l-istess oġġetti; talab illi, prevja kwalunkwe dikjarazzjoni neċessarja u mogħti kull provvediment opportun, il-konvenuta, għar-raġunijiet premissi, tiġi kundannata tikkonsenjalha fil-kwalità tiegħu premissa, fi żmien qasir u perentorju li jiġi stabbilit minn dik il-Qorti, dawk il-kotba, obligazzjonijiet, kuntratti, moduli, kupuni, u kull

xorta ta' dokument ieħor li għandhom x'jaqsmu mal-eredità ta' Giovanni u Maria miżżewġin Sammut, u li huma neċessarjā biex huwa jkun jista' jaqdi d-dmirijiet tiegħu ta' eżekutor testamentarju tal-ġenituri tiegħu. Bl-ispejjeż, kompriżi dawk tal-ittra uffiċjali tat-22 ta' Lulju 1957, kontra l-konvenuta;

*Omissis;*

Rat is-sentenza ta' dik il-Qorti tat-13 ta' Awissu 1957, li biha rriġettat l-eċċezzjonijiet tal-konvenuta u laqgħet it-talba tal-attur, u għall-finijiet tagħha pprefigġiet lill-konvenuta żmien ta' għaxart' ijiem; bl-ispejjeż kontra l-konvenuta; wara li kkunsidrat;

Illi fl-ewwel lok il-konvenuta teċċepixxi li ma hemmx lok ta' urġenza f'din il-kawża, għaliex missier il-kontendenti ilu li miet sentejn. Din l-eċċezzjoni mhix sostenibbli. Li l-attur ma pproċedix qabel, u mill-ewwel, kien dovut għall-fatt li huwa u l-konvenuta, kif irriżulta, kienu waslu biex jirrangaw bejniethom xi pendenzi inerenti għall-eredità tal-ġenituri tagħhom; imma issa, li minn xi ftit żmien l-hawn il-konvenuta ma tridx tirranga bonarjament dawk il-pendenzi, hemm lok li l-attur, bhala eżekutor testamentarju tal-volontà tal-ġenituri tiegħu, jipproċedi bla dewmien biex jeżegwixxi dik il-volontà; iżjed u iżjed li missier il-kontendenti, li kien it-testatur superstiti, ġa ilu li miet sentejn u għadu ma sar xejn;

Illi t-tieni eċċezzjoni tal-konvenuta lanqas ma hi sostenibbli. Il-fatt li l-konvenuta hija eredi ma jintitolahix li żżomm f'idejha l-oġġetti mitluba mill-attur. L-ewwelnett għaliex, sakemm ma jkunx hemm xi arrangament ta' kwintanza reċiproka bejnu u l-konvenuta, l-attur, bhala eżekutor testamentarju, hu fl-obligu li jeżegwixxi l-volontà tat-testaturi, indipendentement jekk l-eredi hijiex il-konvenuta jew hadd ieħor; u biex jagħmel hekk huwa jkollu bżonn, u għandu dritt ukoll, li jkollu f'idejh kull naġa li tista' sservieh għall-adempiment ta' dak l-obligu. Kwindi xejn ma jiswa dak li ssottomettiet il-konvenuta fit-trattazzjoni tal-kawża, jiġifieri li, la darba hi l-eredi, ma hemmx bżonn

li jkun hemm l-eżekutor testamentarju. Infatti, it-testaturi kienu jafu x'iddisponew, u ntant innominaw eżekutor testamentarju, għaliex dehrilhom li għandhom jagħmlu hekk. Għal din ir-raġuni biss, il-konvenuta għandha tirispetta din in-nomina, u ma tmurx kontra l-volontà tat-testaturi. Mbgħad, jekk hu veru li l-konvenuta hi eredi, l-attur hu użufruttwarju; u għalhekk, daqsha, anzi iżjed minnha, huwa għandu nteress li jkollu f'idejh l-oġġetti minnu mit-luba fiċ-ċitazzjoni. L-attur jista' f'ċerti eventwalità, kif jirriżulta mit-testament, ikun ukoll eredi tal-ġenituri tiegħu flimkien mal-konvenuta; u għalhekk, anki taħt dan l-aspett, hu għandu nteress daqs il-konvenuta li jkollu f'idejh daww l-oġġetti, apparti d-dritt għalihom bħala eżekutor;

Illi l-konvenuta fix-xhieda tagħha, speċjalment fil-kontro-eżami, tammetti li għandha f'idejha registri, skritturi, libretti, u hwejjeg oħra li jirrigwardaw l-eredità tat-testaturi, u li kwindi għandhom ikunu għand l-attur bħala eżekutor testamentarju;

Rat in-nota tal-konvenuta li biha appellat minn dik is-sentenza, u l-petizzjoni tagħha, li biha talbet li dik is-sentenza tiġi revokata, billi t-talba tal-attur tiġi miċhuda; bl-ispejjeż taż-żewġ istanzi kontra l-attur;

*Omissis;*

Rat in-nota tal-attur fol. 65, li biha indika liema huma d-dokumenti li għandu bżonn biex jeżegwixxi l-inkarigu tiegħu;

Semgħet it-trattazzjoni;

Ikkunsidrat;

L-ewwelnett għandu jiġi miftiehem ċar, biex jiġi evitat kull ekwivoku, li l-attur qiegħed jaġixxi biss "bħala eżekutor testamentarju". u f'ebda kapaċità oħra; u għalhekk it-talba tiegħu għandha tiġi eżaminata unikament fuq dik il-bażi, indipendentement minn kull dritt jew interess ieħor

li hu jista' għandu personalment fl-eredità tal-ġenituri tiegħu;

Ikkunsidrat;

Bit-testment tagħhom "unica charta" tas-16 ta' Awissu 1947 (li kopja tiegħu tinsab fil-fol. 16 tal-proċess), il-ġenituri tal-kontendenti, wara li għamju d-dispożizzjonijiet hemm miġjuba, innominaw "bħala eżekutori testamentarji ..... konguntament" lill-attur u lill-kunjatu tiegħu Antonio Zahra (żewġ il-konvenuta), u tawhom "il-fakoltajiet kollha neċessarji". Antonio Zahra miet qabel it-testatur, u l-attur, bis-saħħa tal-art. 815 tal-Kodiċi Ċivili (Kap. 23 E.R.), ġie konfermat hu waħdu bħala eżekutor. Hu għamel regolarment il-proċeduri preskritti mill-liġi quddiem is-Sekond'Awla tal-Qorti Ċivili tal-Maestà Tagħda r-Regina, u assumu l-obbligazzjoni ipotekarja meħtieġa. Issa qiegħed jitlob biex, f'din il-kwalità tiegħu ta' eżekutor testamentarju, jieħu minn idejn il-konvenuta d-dokumenti u kotba mnizzlin fin-nota fuq imsemmija;

Kontra din il-pretensjoni, tal-attur, il-konvenuta teċ-ċepixxi:— (a) Illi n-nomina ta' l-attur hi ta' eżekutor "sempliċi", u hu, għalhekk, ma għandux l-amministrazzjoni tal-assi tad-decujus; (b) illi hi l-eredi universali tal-ġenituri komuni, u l-attur ma għandux dritt li jisposses-saha; (ċ) u t-testment ġa ġie eżegwit, u għalhekk il-funzjoni tal-eżekutor spiċċat;

Ikkunsidrat;

Il-Kodiċi Ċivili, fl-art. 799-816, ma jagħmelx espressament, kif kien jagħmel il-Kodiċi De Rohan, distinzjoni bejn eżekutori testamentarji "meri" u eżekutori testamentarji "misti". Izda, fil-kawża "Dr. Camenzuli et. vs. Sacerdote Lorenzo Psaila", maqtugħa fl-4 ta' Jannar 1882, il-Prim'Awla tal-Qorti Ċivili kienet qalet hekk:— "Il Diritto Municipale per queste Isole, ai §§ 34 e 35 del Libro IV, Capo I, distingueva gli esecutori in meri e misti, i primi senza e i secondi con amministrazione..... Tale distinzione non si può dire abolita dalla sezione VII, Parte II, Tit. III, Capo I, dell'Ordinanza VII del 1868 (korrispondenti għall-artikoli

tal-Kodiċi Ċivili fuq imsemmija) per la sola ragione che in quella Sezione, sotto l'intestatura degli esecutori testamentari, non si contemplano che i soli esecutori con amministrazione, giacchè altrimenti bisognerebbe concludere che un testatore non possa incaricare il suo esecutore che delle sole disposizioni per i funerali e del pagamento dei legati — ciò che dai convenuti neppure si pretende" (Kollez. Vol. IX, p. 619). A propositu ta' dan, huwa ċar illi, jekk dik id-distinzjoni tal-Kodiċi Muniċipali baqghet issehh wara l-promulgazzjoni tal-Ordinanza VII tal-1868, l-istess ghadha ssehh il-lum, ghad illi minn dak iż-żmien l-hawn giet publikata l-Edizzjoni Riveduta tal-Ligijiet ta' Malta, li skond l-Ordinanza nru. XXVI tal-1936 ghandha titqies bhala t-test uniku u awtentiku tal-ligi. Infatti, fl-Iskeda annessa ma' dik l-Ordinanza, fin-numru 4 taghha, saret rizerva espressa ghal dawk il-partijiet tal-Kodiċi Muniċipali li ghadhom jistghu jghoddu;

Issa, fil-kawża fuq imsemmija, il-konvenuti kienu qeghdin jikkontendu illi, billi t-testatur kien ta lill-eżekutor tiegħu "tutte le facultà solite accordarsi dalla legge a simili esecutori, e la legge vigente non contemplando che gli esecutori con amministrazione, chiamati misti giusta l'antica legge, tale amministrazione verrebbe al convenuto esecutore accordata in virtù della legge stessa". Dik il-Qorti ċaħdet din it-teżi tal-konvenuti, u qalet:— "Male a proposito i convenuti suppongono che tra le facultà di un esecutore, con o senza amministrazione, si comprenda quella di impossessarsi di tutti i beni ereditari, di spossessare gli eredi, e di continuare ad amministrarli esclusivamente, finchè si facesse luogo alla loro divisione; il diritto di amministrare i beni del testatore, che colla sua morte diventano, in virtù di trasmissione, beni propri dell'erede, appartiene a costoro in comune; solo quando il patrimonio fosse torbido un testatore suole provvedere per la sua amministrazione finchè fosse sistemato, deputando a tale effetto un amministratore; ma la semplice nomina di un esecutore non potrebbe riferirsi che all'esecuzione di quegli atti nominatamente espressi nel testamento, e specialmente a quelli che devono essere soddisfatti immediatamente dopo

la morte del testatore, come funerali ed accessori e pagamento di legati”;

Il-Qorti ċċitat fit-tul minn dik is-sentenza, li għiet invokata mill-konvenuta, biex tidher id-differenza bejn dak il-każ u l-każ preżenti. F'dik il-kawża, il-pretensjoni tal-eżekutor testamentarju kienet, kif ġa ntqal, illi bis-saħħa tan-nomina tiegħu bħala eżekutor sempliċi hu kellu d-dritt jippossessa ruħu mill-assi ereditarju kollu u jammnistrah, billi jaqla' barra kompletament lill-eredi sal-qasma; u s-sentenza fuq ċitata għandha naturalment tinqara fil-kontest ta' dik il-pretensjoni radikali li kienet qeghedha tiġi miċhuda. Fil-każ preżenti, invece, il-kwistjoni hi wisq iżjed modesta fil-proporzjonijiet tagħha. L-attur fiċ-ċitazzjoni mhux jippretendi hliet biss li jieħu taħt idejha ċerti karti u dokumenti li hu jgħid li huma neċessarji sabiex jista' jaqdi d-dmirijiet tiegħu; u l-kwistjoni għandha tiġi eżaminata f'dawn il-limiti. Jekk, barra mill-kariga l-attur qiegħed jippretendi hwejjeg oħra, kif allegat il-konvenuta u donnu jidher mid-dokumenti eżibiti minnha, dan ma jistax jifforma meritu ta' l-eżami tal-Qorti f'din il-kawża; u għalhekk għandu, naturalment, jibqa' impregudikat għal kollox;

Fuq il-kwistjoni hekk ċirkoskritta, din il-Qorti ma tħossx li jista' jkun hemm dubju illi, skond is-sens u l-ispiritu tad-dispożizzjonijiet tal-Kodiċi Ċivili, u bħala punt ta' ligi, l-eżekutor testamentarju, anki jekk sempliċi, għandu d-dritt jitlob pussess u jkollu aċċess għal dawk il-hwejjeg tal-eredità, partikolarment dokumenti, li jkunu meh-tieġa biex hu jista' jaqdi d-dmirijiet tiegħu. L-estensjoni, mbgħad, u l-forma konkreta ta' dan id-dritt, jiddependu mit-termini tat-testament li bih l-inkarigu jkun ġie mogħti lill-eżekutor;

Din il-Qorti, fil-kawża “Falzon vs. Falzon”, maqtugħa fis-27 ta' Ottubru 1890 (li kienet ukoll tirrigwarda eżekutor testamentarju sempliċi, nominat “colle facultà solite concedersi a simili esecutori”), qalet hekk:— “L'executore testamentario è un mandatorio, obbligato, come ogni altro, a contenersi entro i limiti del suo incarico — Diligenter fines mandati custodiendi sunt — L. 5 in prin. ff. Mandati

Egli dunque non ha altre facoltà fuori di quelle necessarie per la esecuzione delle disposizioni contenute nel testamento che non siano dal testatore commesse ad altri" (Kollez. Vol. XII, p. 514-515). L-istess dottrina, illi fil-limiti tal-inkarigu moghti lilu bit-testment l-eżekutur testamentarju huwa mandatarju tal-mejjet, giet ukoll affermata minn din il-Qorti fil-kawża "Azzopardi vs. Fabri", maqtugħa fit-22 ta' April 1932. Del resto, din id-dottrina, illi l-eżekutur, limitatament għall-funzjoni assenjata lilu mit-testatur, huwa mandatarju tiegħu, hija, tista' tgħid, unanimi tal-awturi kollha, għalkemm kollha jistqarru illi, peress li dan il-mandat jibda mal-mewt tal-mandant, meta appuntu jispiċċaw il-mandati kollha, il-forma tal-mandat tal-eżekutur hija pjuttost anomala u speċjali;

Dwar il-pussess tal-hwejjeg ereditarji f'idejn l-eżekutur, sistemi ta' ligijiet oħra, għad-differenza tal-ligi tagħna, jagħmlu dispożizzjonijiet espressi. Hekk, per eżempju, l-art. 906 tal-Kodiċi Taljan antik kien jgħid:— "Il testatore può concedere all'esecutore testamentario l'immediato possesso di tutti o di una parte soltanto dei suoi beni mobili; ma tale possesso non può oltrepassare un anno, computabile dal giorno della sua morte"; u l-artikolu ta' wara kien jagħti d-dritt lill-eredi li jtemm dak il-pussess tal-eżekutur billi joffri li jikkunsinnalu ammont ta' flus biżżejjed għall-hlas tal-legati ta' hwejjeg mobili, jew juri li ġa hallas dawn il-legati, jew jassikura l-hlas fiż-żmien u bil-mod li ordna t-testatur. Dispożizzjonijiet kważi identiċi kien hemm fil-Kodiċi Franciż, li kien jiddisponi espressament illi, meta t-testatur ma jkunx ta dak il-pussess lill-eżekutur, dan ma kienx jista' jippretendieh (art. 1206). Izda n-nuqqas ta' dispożizzjonijiet bħal dawn fil-ligi tagħna ma jfissirx illi l-eżekutur ma jista' qatt ikollu pussess tal-beni tal-eredità; anzi, għall-kuntrarju, kif ġie osservat fil-kawża "Ciangura vs. Refalo" (P.A. 26.2.1920, Vol. XXIV-II-151), in-nuqqas ta' dawk id-dispożizzjonijiet ifisser illi fil-ligi tagħna ma hemmx neċessarjament dawk il-limitazzjonijiet li huma mposti f'dawk id-dispożizzjonijiet tal-kodiċijiet barranin fuq imsemmija. Kollox, kif ġa ntqal, jiddependi mit-termini tat-testment, konfrontati mad-dispożizzjonijiet tal-ligi tagħna;



Issa, fil-każ preżenti, l-attur gie nominat eżekutur testamentarju, u gie mogħti l-fakoltajiet kollha neċessarji. Una volta li hu ma gie mogħti esplicitament funzjonijiet oħra straordinarji, għandu jitqies illi hu għandu biss il-fakoltajiet li tagħti l-ligi lill-funzjonarji simili (ara "Porg vs. Delia et.", P.A. 8.2.1936, Vol. XXIX-II-970). Dawn il-funzjonijiet huma ndubbjament dawk tipiċi u essenzjali ta' kull eżekutur, inerenti fi-isem tiegħu stess, li jeżegwixxi u jikkura l-eżekuzzjoni tal-aħhar rieda tat-testatur, imfiasra fit-testment. "L'adempimento del testamento", jgħid il-Pothier, "non comprende soltanto il soddisfacimento dei legati, ma anche quello dei debiti della successione, perchè il soddisfacimento di questi debiti fa parte della esecuzione testamentaria" (Trattato dei Testamenti, Capo V, Sez. I, art. II). L'Orsini (ċitat in-nota mill-Laurent, Vol. XIV §253) jgħid:— "L'ufficio di esecutore testamentario non si restringe alla esecuzione del testamento per quanto solamente concerne il pagamento dei legati, ma comprende tutto quanto si attiene alla completa attuazione della volontà del defunto". Anki t-'troplong jgħalliem illi:— "Non già soltanto nell'interesse dei legatari gli esecutori sono stati stabiliti, ma nell'interesse del testamento, affinché la volontà del testatore abbia il suo pieno ed intero effetto" (Donazioni e Testamenti, Cap. V, art. 1031, § 2019);

Biex l-attur jista' jeżegwixxi din il-funzjoni essenzjali tiegħu, hu jippretendi li għandu jkollu l-pussess tal-karti u l-kotba msemmijin fin-nota tiegħu. Ga ntqal aktar il-fuq illi, fil-fehma tal-Qorti, l-eżekutur, bħala ligi, għandu d-dritt li jkollu l-pussess tal-ħwejjeġ ereditarji li huma meħtieġa biex jaqdi l-inkarigu tiegħu. L-ewwelnett, din hi inferenza neċessarja mill-art. 809 tal-Kodiċi Ċivili, li jgħid illi "l-eżekutur testamentarju, sew biex ihallas id-djun tal-wirt, jew biex ihallas il-legati, jista', jekk ma jkunx hemm flus fil-wirt, jew ma jkunx hemm bizzejjed, jiġbor krediti, u fin-nuqqas ta' dawn, ibieghħ ħwejjeġ tal-wirt". Dawn huma attribuzzjonijiet li, kif jgħid il-Baudry-Lacantinerie, jippre-supponu d-dispożizzjoni u l-maniggħ tal-ħwejjeġ meħtieġa għall-adempiment tal-inkarigu tal-eżekutur. ċjoè il-pussess ta' għom (Vol. XI, § 2675). It-tieninett, il-ħtieġa li l-eżekutur ikollu l-pussess tal-ħwejjeġ neċessarji għall-eżekuz-

zjoni tal-inkarigu tieghu tista' tirrizulta minn natura stess tal-inkarigu, minghajr b'zonn ta' ebda kliem espress, jew wisq anqas sacramentali, fit-testment (ibid. § 2615). Dan il-pussess, kuntrarjament ghal dak li ssottomettiet il-konvenuta, mhux inkonciljabbli mad-drittijiet tal-eredi universali. Huwa veru li skond l-art. 876 tal-Kodiċi Cívili, "il-pussess ta' hwejjeg il-mejjet jghaddi bis-sahha tal-ligi, b'mod ta' kontinwazzjoni fil-werriet"; izda, kif jghallmu l-awturi, il-pussess akkordat lill-eżekutor testamentarju "non è vero possesso, poiche l'esecutore con quel possesso è costituito sequestratario del defunto. Egli non possiede che in nome dell'erede; l'erede è il vero possessore di tutti i beni dell'eredità, secondo la regola 'le mort saisit le vif'" (op. cit., loc. cit.);

### Ikkunsidrat;

Illi, stabbiliti l-prinċipji, ma jibqgħax hliet li jiġi eżaminat jekk, fil-każ prezenti, il-hwejjeg li tagħhom qiegħed jitolb pussess l-attur humiex tassew neċessarji li jkunu f'idejh biex jaqdi d-dmirijiet tegħu. Il-Qorti, wara li qieset sewwa ċ-ċirkustanzi kollha, thoss illi, subordinatament għall-provvidimenti infraskritti, l-attur għandu dan id-dritt. Huwa veru li t-testment tal-ġenituri tal-kontendenti, kif jidher mill-provi, ġa ġie, fil-parti l-kbira, eżegwit, u dan aktarx mill-konvenuta; izda l-attur, fid-diżimpenn tar-responsabilitajiet tiegħu skond it-testment u l-obbligazzjonijiet li assumu fl-attijiet tal-proċeduri relattivi quddiem is-Sekond'Awla tal-Qorti Cívili, għandu mhux biss id-dritt, izda anki l-obligu li jaċċerta ruħu illi l-volontà tat-testatur tiġi eżegwita pjenament. Wieħed mill-obligi li kellu l-attur qabel ma ġie konfermat eżekutor, kien dak li jagħmel inventarju tal-assi, kif hu għamel; imma f'dak l-inventarju l-attur, kif isir is-soltu, irriżerva li jikkoreġieh jew jissupplementah, jekk jirriżulta l-b'zonn. Appuntu għal dan l-iskop hu għandu jkollu l-ktieb u l-kartj tal-amministrazzjoni tal-beni li kienu jinżammu mit-testatur, biex jista' jagħmel il-verifiki meħtieġa. Mill-banda l-oħra, hu għandu wkoll jissodisfa ruħu, billi jkollu f'idejh id-dokumenti relattivi, illi l-fondazzjoni ordnata fit-testment tassew saret, li l-legati ġew adempiti, u d-djun tal-wirt thallsu. Barra

minn dan, l-attur hu obligat jirrendi kont. Huwa veru illi l-konvenuta, bhala l-eredi universali, eżentatu minn dan l-obligu; imma r-rendikont mhux preskritt biss fl-interess tal-eredi, iżda anki tal-eżekutor innifsu. Anki jekk l-attur, bis-saħħa tan-nomina tiegħu kif formulata fit-testament, ma għandux l-amministrazzjoni generali tal-assi, u fil-fatt ma jidherx mill-provi li hu amministra ħlief dak li jmiss lilu personalment, jibqa' dejjem li xi kont irid jirrendi, anki biss biex jista' jiġi kwittat u meħlus mill-obbligazzjoni ipotekarja li hu assumat;

B'dana kollu, il-Qorti hi ansjuża li d-dritt tal-attur jiġi kemm jista' jkun konċiljat mad-drittijiet u l-interess tal-konvenuta. F'sistemi ta' ligijiet oħra, anki meta l-eżekutor ikun gie mit-testatur investit bil-pussess tal-beni tal-assi, għar-rigward tal-karti u d-dokumenti tal-eredità, li jistgħu aktarx ikunu utili tant għall-eżekutor kemm għall-eredi, il-Qorti ddeċedew illi l-eredi, flok ma jikkonsenja dawk il-karti u dokumenti lill-eżekutor, jista' jitolb li jiddepożita-hom f'post publiku għaż-żmien meħtieġ, biex jibqgħu aċċessibbli għat-tnejn (ara Laurent, Vol. 14, § 339; Baudry, Vol. II, § 2625). Il-Qorti jidhrilha li fiċ-ċirkustanzi ta' dan il-każ tista' tadotta għall-każ provvediment simili. Biss, kwantu għad-dokumenti msemmijin fin-numru (1) tan-nota fol. 65, il-konvenuta ga ddikjarat li hi lesta biex tikkonsenja dawk id-dokumenti lill-attur;

Għaldaqstant;

Din il-Qorti ttipprovi fuq dan l-appell bil-mod li ġej:—

Tilqa' t-talba tal-attur għar-rigward tad-dokumenti msemmijin taht in-numru (1) tan-nota fol-65, relattivi għall-kreditu kontra Scardigli Zammit, u tagħti lill-konvenuta ż-żmien ta' tmien tijem mil-lum biex tikkonsenja lill-attur dawk id-dokumenti;

Tilqa' wkoll it-talba tal-attur relattivament għad-dokumenti l-oħra msemmijin taht in-numri (2), (3), (4), (5) u (6) ta' dik in-nota; iżda fis-sens biss li tordna lill-konvenuta, fi żmien tmien tijem mil-lum, li tikkonsenja

dawk id-dokumenti lill-attur għal żmien xahar mid-data tal-konsenja, bil-fakoltà lill-konvenuta li, flok tikkonsenja-hom lill-attur, tiddepożitahom f'idejn ir-Registratur ta' din il-Qorti għall-istess żmien ta' xahar mill-gurnata tad-depożitu, żmien tmien tijem mil-lum, b'mod li jkun liberament aċċessibbli anki għall-attur;

L-ispejjeż, minhabba ċirkustanzi tal-każ, tant tal-ewwel kemm ta' din l-istanza, jibqgħu minghajr taxxa; imma d-dritt tar-Registru jithallas mill-konvenuta;

U hekk irriformat is-sentenza mogħtija mill-Prim'Awla tal-Qorti Civili tal-Maestà Tagħha r-Regina fit-13 ta' Awissu 1957.

---